

നിലവിലുള്ള ഉത്തരവുകൾ പ്രകാരം കൃഷി അസിസ്റ്റന്റുമാർക്ക് കൃഷി ഓഫീസർ ആയി പ്രൊമോഷൻ ലഭിക്കുന്നതിന് പി.എസ്.സി. നടത്തുന്ന Suitability Test വിജയിച്ചിരിക്കണം. കൂടാതെ B.Sc. അഗ്രികൾച്ചർ യോഗ്യതയുള്ള കൃഷി അസിസ്റ്റന്റുമാർക്ക് യോഗ്യത നേടി 3 വർഷം കൃഷി അസിസ്റ്റന്റ് തസ്തികയിൽ സേവനം പൂർത്തിയാക്കിയതിനുശേഷം കൃഷി ഓഫീസറായി പ്രൊമോഷൻ നൽകുന്നുണ്ട്. സീനിയോറിറ്റി അനുസരിച്ച് കൃഷി അസിസ്റ്റന്റിൽനിന്നും കൃഷി ഓഫീസറായി പ്രൊമോഷൻ നൽകുന്ന കാര്യം നിലവിൽ പരിഗണനയിലില്ല.

(സി) കൃഷി അസിസ്റ്റന്റുമാരുടെ ജോബ് ചാർട്ട് കൃത്യമായി നടപ്പിലാക്കുമോ; കൃഷി ഓഫീസർ അവധിയിലായാൽ കർഷകർക്ക് നൽകേണ്ട വിവിധ സർട്ടിഫിക്കറ്റുകൾ നൽകാൻ അസിസ്റ്റന്റ് കൃഷി ഓഫീസർക്ക് അധികാരം നൽകുമോ?

കൃഷി അസിസ്റ്റന്റുമാരുടെ ജോബ് ചാർട്ട് കൃത്യമായി നടപ്പിലാക്കുന്നുണ്ട്. കൃഷി ഓഫീസർ അവധിയിലായാൽ കർഷകർക്ക് നൽകേണ്ട വിവിധ സർട്ടിഫിക്കറ്റുകൾ നൽകാൻ അസിസ്റ്റന്റ് കൃഷി ഓഫീസർക്ക് അധികാരം നൽകുന്ന കാര്യം നിലവിൽ പരിഗണനയിലില്ല.

**കാസർഗോഡ് ജില്ലയിലെ കൃഷി വകുപ്പിലെ ഒഴിവുകൾ**

87(1072) ശ്രീ. എൻ. എ. നെല്ലിക്കുന്ന്: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കാസർഗോഡ് ജില്ലയിൽ കൃഷി വകുപ്പിൽ ഏതെല്ലാം തസ്തികകളാണുള്ളതെന്ന് വ്യക്തമാക്കുമോ?

കൃഷി ജോയിന്റ് ഡയറക്ടർ; കൃഷി ഡെപ്യൂട്ടി ഡയറക്ടർ; കൃഷി അസിസ്റ്റന്റ് ഡയറക്ടർ; കൃഷി ഓഫീസർ; കൃഷി ഫീൽഡ് ഓഫീസർ കൃഷി അസിസ്റ്റന്റ്; അസിസ്റ്റന്റ് എക്സിക്യൂട്ടീവ് എഞ്ചിനീയർ (കൃഷി); അസിസ്റ്റന്റ് എഞ്ചിനീയർ; അഡ്മിനിസ്ട്രേറ്റീവ് അസിസ്റ്റന്റ്; അക്കൗണ്ട്സ് ഓഫീസർ; ജൂനിയർ സൂപ്രണ്ട്; ഫെയർ കോപ്പി സൂപ്രണ്ട്; ടൈപ്പിസ്റ്റ്; ക്ലർക്ക്; ഓവർസിയർ; ഡ്രൈവർ; ഗാർഡ്-ഇൻ-ചീഫ്; മെക്കാനിക്; ഓഫീസ് അറ്റൻഡന്റ്; സയന്റിഫിക് അസിസ്റ്റന്റ്; ട്രാക്ടർ ക്ലീനർ; ട്രാക്ടർ ഡ്രൈവർ; വാച്ച്മാൻ; വർക്ക് സൂപ്രണ്ട്; ഫോർമാൻ.

(ബി) പ്രസ്തുത തസ്തികകളിൽ ഒഴിവുകളുണ്ടോയെന്നും എങ്കിൽ എത്രകാലമായി ഈ അവസ്ഥ തുടരുന്നുവെന്നും തസ്തിക തിരിച്ച് വ്യക്തമാക്കുമോ?

പട്ടിക അനുബന്ധം-1 ആയി ഉള്ളടക്കം ചെയ്യുന്നു.\*

(സി) ഇപ്പോൾ ജോലിയിലുള്ളവർ അതത് തസ്തികകളിൽ എത്രകാലമായി തുടരുന്നവരാണെന്ന് വ്യക്തമാക്കുമോ?

പട്ടിക അനുബന്ധം-2 ആയി ഉള്ളടക്കം ചെയ്യുന്നു.\*

(ഡി) കാസർഗോഡ് ജില്ലയിൽനിന്നും ഏതെങ്കിലും ഉദ്യോഗസ്ഥർ വർക്കിംഗ് അറേഞ്ച്മെന്റിൽ മറ്റ് ജില്ലകളിൽ സേവനം ചെയ്യുന്നുണ്ടോയെന്ന് വ്യക്തമാക്കുമോ?

ഉണ്ട്. ഒരു ജൂനിയർ സൂപ്രണ്ട് കണ്ണൂർ ജില്ലയിൽ സേവനം ചെയ്യുന്നു.

(ഇ) ഇതര ജില്ലകളിൽനിന്നുള്ള എത്ര ജീവനക്കാർ കാസർഗോഡ് ജില്ലയിൽ കൃഷിവകുപ്പിൽ ജോലി ചെയ്യുന്നുണ്ടെന്ന് അവരുടെ ജില്ല തിരിച്ച് വ്യക്തമാക്കുമോ?

തിരുവനന്തപുരം -5; കൊല്ലം -5; പത്തനംതിട്ട -1; ആലപ്പുഴ -1; കോട്ടയം -2; ഇടുക്കി -1; എറണാകുളം -7; തൃശ്ശൂർ -1; പാലക്കാട് -1; മലപ്പുറം -2; കോഴിക്കോട് -2; കണ്ണൂർ -19.

**കൃഷി ഓഫീസുകളിലെ ഒഴിവുകൾ**

88(1073) ശ്രീ. കെ. ഡി. പ്രസേനൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) ആലത്തൂർ മണ്ഡലത്തിലെ കൃഷി ഓഫീസുകളിൽ ഏതെല്ലാം തസ്തികകളാണ് ഒഴിഞ്ഞുകിടക്കുന്നതെന്ന് വിശദമാക്കാമോ?

ആലത്തൂർ മണ്ഡലത്തിലെ കഴൽമന്ദം കൃഷി ഭവനിൽ, കൃഷി ഓഫീസർ/ പി.റ്റി.എസ്./ക്ലാർക്ക് തസ്തികകളിൽ ഒന്നുവീതം ഒഴിവുകളും കഴൽമന്ദം കൃഷി അസിസ്റ്റന്റ് ഡയറക്ടർ ഓഫീസിൽ ക്ലാർക്ക് തസ്തികയിൽ ഒരൊഴിവും എരിമയൂർ കൃഷി ഭവനിൽ കൃഷി ഓഫീസർ തസ്തികയിൽ ഒരൊഴിവും നിലവിലുണ്ട്.

(ബി) പ്രസ്തുത ഒഴിവുകൾ നികത്തുന്നതിന് നടപടി സ്വീകരിച്ചിട്ടുണ്ടോയെന്ന് വിശദമാക്കാമോ?

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.